

ALL INDIA RADIO GANGTOK

NEPALI NEWS BULLETIN

BROADCAST: 18:40hrs

Date: 13.05.2026

नाम्ची भ्रमणको अन्तिम दिनमा राज्यमन्त्री सावित्री ठाकुर सिद्धेश्वर धामको भ्रमणमा

नाम्ची जिल्लाको आफ्नो आधिकारिक भ्रमणको अन्तिम दिन, भारत सरकारकी महिला तथा बाल विकास राज्यमन्त्री सावित्री ठाकुरले आज सिद्धेश्वर धामको भ्रमण गर्नुभयो। मन्त्रीको आगमनमा, नाम्चीकी जिल्लापाल नाम्ची अनुपा तामलिङ, एडीसी नाम्ची त्रिसाङ तामाङ, एएसपी नाम्ची विकास तिवारी, सिद्धेश्वर धामका प्रशासक एनएम शर्मा, एसडीएम र अन्य अधिकारीहरूले न्यानो स्वागत जनाए। भ्रमणको क्रममा, राज्यमन्त्रीले पवित्र मन्दिरमा प्रार्थना गर्दै, मन्दिर परिसरको भ्रमण पनि गर्नुभयो। त्यसपछि, उहाँले राज्य ग्रामीण विकास तथा पञ्चायती राज संस्थानको भ्रमण गर्नुभयो। स्व-सहायता समूहहरूको योगदान बारे बोल्दै, मन्त्रीले महिला सशक्तिकरणको महत्त्वमा जोड दिँदै राष्ट्र निर्माणमा महिलाहरूले खेल्न सक्ने महत्त्वपूर्ण भूमिकामा जोड दिनुभयो।

डा.इन्द्र हाङ सुब्बाले Butterflies and Moths of Sikkim Nature Conservation Societyलाई बधाई दिए

सिक्किमका लोकसभा सांसद डा. इन्द्र हाङ सुब्बाले Butty Moths of Sikkim Nature Conservation Society र लेखकहरू-मातृका शर्मा र दोर्जी छेवांग भुटियालाई "Butterflies of Sikkim: An Updated Checklist of Sikkim Himalayas" पुस्तकको विमोचनमा बधाई दिनु भएको छ। श्री सुब्बाले भन्नुभयो, सिक्किमको रेकर्ड गरिएको पुतली विविधताको 689 प्रजातिबाट 753 प्रजातिमा उल्लेखनीय विस्तार हाम्रो राज्यको लागि गर्वको कोसेढुङ्गा हो र सिक्किम हिमालयको समृद्ध पारिस्थितिक सम्पदाको प्रमाण हो। यो अमूल्य प्रकाशनले भावी पुस्ताका लागि जैविक विविधता संरक्षण, अनुसन्धान र वातावरणीय जागरूकतामा ठूलो योगदान पुऱ्याउनेछ।

मुख्य सचिवले 'अन्तर्राष्ट्रिय योग दिवस 2026' को तयारी बैठकको अध्यक्षता गर्नुभयो

सिक्किमका मुख्य सचिव रवीन्द्र तेलङ्गले आज टाशिलिङ सचिवालयमा 'स्वास्थ्य, बुद्धि र विश्व शान्तिको लागि योग' भन्ने विषयवस्तुसहित आगामी 12 औं अन्तर्राष्ट्रिय योग दिवस (आईडीवाई) 2026 को तयारी बैठकको अध्यक्षता गर्नुभयो।

बैठकको क्रममा, आयुष मन्त्रालयले आफ्नो राष्ट्रव्यापी "योग 365" अभियान अन्तर्गत, समग्र स्वास्थ्य, कल्याण र निवारक स्वास्थ्य सेवाको लागि दैनिक योग अभ्यासलाई प्रवर्धन गर्ने उद्देश्यले 2026 को पूर्वसन्ध्यामा "100 दिनको निःशुल्क प्रत्यक्ष योग सत्र" पहल शुरू गरेको छ।

एडीसी पाकिमले आज पाकिमको रुर्बन कम्प्लेक्समा साझा सेवा केन्द्रको उद्घाटन गरे

पाकिमका अतिरिक्त जिल्लापाल, सांगे ग्याल्मो भुटियाले आज पाकिमको Rurban कम्प्लेक्समा साझा सेवा केन्द्र (CSC) को औपचारिक उद्घाटन गरे। विभिन्न क्षेत्रका नागरिकहरूलाई पहुँचयोग्य र सार्वजनिक कुशल सेवाहरू प्रदान गर्न IT सेवा र CSC ई-शासन मन्त्रालयको पहलमा यसको स्थापना गरिएको हो। केन्द्रले आधार सेवा केन्द्र सेवाहरू, प्रधानमन्त्री कल्याण योजनाहरू, राज्य सरकारको ई-सेवाहरू, RTO सेवाहरू, बीमा सेवाहरू र धेरै निजी ई-सेवाहरू सहित सुविधाहरू प्रदान गर्नेछ। थप रूपमा, नागरिकहरूले अधिसूचित सरकारी दरमा PAN र passport सहायता, राष्ट्रिय पेन्सन योजना (NPS) दर्ता, मत्स्य पालन दर्ता, उडान/रेल/बस टिकट बुकिङ, किसान क्रेडिट कार्ड सेवाहरू जस्ता सेवाहरू पनि प्राप्त गर्न सक्छन्।

गान्तोकमा माटो कवि जीवन थिङको मूर्ति स्थापित

दशकौँको पर्खाइपछि आज सिक्किममा माटो कवि जीवन थिङको मूर्ति स्थापनाको सपना साकार भएको छ। राजधानी गान्तोकको मनन केन्द्र र रचना बुक्स नजिकै जीवन थिङ मार्गमा जीवन थिङको मूर्तिको आज अनावरण गरियो। अखिल सिक्किम तामाङ बौद्ध संघको तत्वावधानमा आयोजित समारोहमा गान्तोक नगर निगमकी मेयर छिरिङ पाल्देन भोटियाको करकमलबाट मूर्तिको विधिवत् अनावरण गरियो।

भारत सरकारको पर्यटन मन्त्रालयले राष्ट्रिय परामर्श कार्यशाला आयोजना गर्यो

भारत सरकारको पर्यटन मन्त्रालयले 11 र 12 May 2026 मा गुजरातको केवडियामा "पर्यटकीय गन्तव्यहरूलाई विश्वव्यापी मापदण्डमा विकास गर्ने" विषयक राष्ट्रिय परामर्श कार्यशाला गरका 5) ONL र समीक्षा बैठक आयोजना गरेको थियो। कार्यशालाको अध्यक्षता भारत सरकारका पर्यटन तथा संस्कृति मन्त्री गजेन्द्र सिंह शेखावतले गर्नुभएको थियो। पर्यटन राज्यमन्त्री सुरेश गोपी पनि उपस्थित हुनुहुन्थ्यो।

सिक्किम राज्यको प्रतिनिधित्व सिक्किम सरकारका पर्यटन तथा नागरिक उड्डयन विभागका पीसीई-र-सचिव नीरज प्रधानले गरेका थिए, जसले पहिल अन्तर्गत राज्यको दृष्टिकोण प्रस्तुत गरे। प्रस्तुतिले दिगो, उच्च र विश्वव्यापी प्रतिस्पर्धी पर्यटन विकासप्रति सिक्किमको रूपमा प्रतिबद्धतालाई प्रकाश पारेको थियो, जसमा वातावरणीय प्रयोगात्मक, रूपमा जिम्मेवार पूर्वाधार, प्रयोगात्मक पर्यटन र राष्ट्रिय पर्यटन प्राथमिकताहरूसँग मिल्दोजुल्दो गन्तव्य-आधारित योजनामा जोड दिइएको थियो।